

# ఆంగ్ల రాజ్యాంగము

( బ్రిటిషుదీవుల రాజ్యాంగవిధానము )

బ్రిటిషుదీవులను పరిపాలించు రాజ్యాంగ విధానమున కధిపతి ~~అధ్యక్షుడు~~ <sup>రాజు</sup> రాజకుటుంబమునందలి జ్యేష్ఠుడే వంశపారంపర్యముగ రాజగుచుండును గనుక సీరాజ్యాంగము స్వయంపమున రాజరికమే. అయితే స్వభావమునుబట్టి రాజు నిరంకుశుడు కాదు. రాజ్యాంగధర్మబద్ధుడై, ఆదేశప్రజాప్రతినిధుల శాసనసభయగు కామన్సుసభవారియొక్కయు, శిష్టసభయగు ప్రభువులయొక్కయు, అభిమతము సమీక్షించియే ప్రవర్తించును. మఱియు నిజముగ పేరునకుమాత్రమే రాజుగ నున్నాడుగాని, ఆప్రభుత్వాధికారము లెల్ల ప్రజాప్రతినిధులవే. ప్రజాభిప్రాయమున కతడు న్యతిరేకముగ ప్రవర్తింపలేడు. బ్రిటిషురాజ్యాంగమునందలి ప్రభుత్వాధికారము లెల్ల రాజు, కామన్సుసభయు ప్రభువులసభయు కలిసిన “పార్లమెంటు” అనబడు రాజ్యాంగమునందు నెలకొనియున్నవి. అందువలన సీ రాజ్యాంగవిధానము స్వభావమును బట్టి ప్రజాప్రభుత్వమే యున్నది. బ్రిటిషు పార్లమెంటువారికి పరిపూర్ణ ప్రభుత్వ కలదు. దీనికి పైన ప్రభుత్వాధికారములుగల వ్యక్తిగాని సంస్థగాని లేదు. ఈ పార్లమెంటులోని శాసనసభలవలన తీర్మానింపబడి రాజనమ్మతిని బడసిన శాసనములు ధర్మశాసనము లగుచున్నవి. గత రెండుశతాబ్దము

లలో ఆంగ్లరాజ్యాంగమునందలి ప్రభుత్వాధికారములు రాజునుండి ప్రజాప్రభుత్వముచేతిలోనికి వచ్చిన వని చెప్పవచ్చును. పార్లమెంటుసభల శాసనములను ప్రత్యాఖ్య (విటో) చేయు అధికారము రాజు తనయిచ్చవచ్చిన ప్లువ యోగించుటకు వీలులేకుండ పోయినది. మఱియు రెండుసభలలో ప్రజాప్రతినిధులసభయగు కామన్సునభయే ప్రజాభిప్రాయమును ప్రతిబింబించుచు, నిజమగు ప్రభుత్వము చేజిక్కించుకొనినది. శాసననిర్మాణాధికారముగల రాజ్యాంగమునందలి ముఖ్యభాగ మగు కామన్సుసభలో, దేశములోని ఎన్నికభిక్తులందలి ప్రజల విశ్వాసము నమ్మకములపైన నాధారపడియుండు ప్రతినిధిసభ్యులు నిండియున్నందున, ప్రజలస్వాతంత్ర్య స్వత్వములు సీరముగ స్థాపింపబడుటకు వీలు కలిగినది. అందువలన పార్లమెంటుయొక్క అధికారములు, ప్రభుత్వ, అమితములు అనిర్వీతము లైనను పార్లమెంటువారు స్పష్టమును, దృఢమునగు ప్రజాభిప్రాయమునకు లొంగి తీరవలసినదే.

అందువలన రాజ్యాంగధర్మము చాలవరకు లిఖితమూలముగాక ఆచారప్రమాణముపై నాధారపడి కాలానుసారముగ మార్పులు చేరికలు కలిగి కొత్తపరిస్థితుల కనుగుణముగ నుండుట తటస్థించుచున్నది. ఉదాహరణమునకు వాతమూలమునగాక ఆచారమువలన నేర్పడిన “కాబిన్యెట్టు” (మంత్రిమండలి)యొక్క రాజ్యాంగ ప్రాముఖ్యత చూడవచ్చును. పార్లమెంటు శాసనమునగాని, లిఖితమూలకమగు ధర్మ

మునగాని మంత్రిమండలి (కాబినెట్టు) అధికారములు గాన రావు. కాని ఈ మంత్రిమండలియే ఆంగ్లరాజ్యాంగ కార్యనిర్వహణము చేయు ముఖ్యసంస్థ. పేరునకు ఆంగ్లరాజ్యాంగమున కార్యనిర్వహణము రాజునందు నెలకొల్పబడినట్లు ప్రతీతి కాని ఆచారమున శాసనసభలండలి సభ్యులలో నుండి పేర్కొనబడిన మంత్రిమండలియే కార్యనిర్వాహకవర్గముగ నున్నది.

ఆంగ్లసృష్టాలుడు--బ్రిటీషు రాజ్యాంగము:- సామాన్య ధర్మమువలన రాజ్యాంగ వ్యవహారాచార ధర్మములవలన రాజరికము వారసత్వముకలసంస్థ యనియు వారసత్వహక్కును పార్లమెంటువారు అప్పుడప్పుడు మార్చనచ్చుననియు, సంకుచితము చేయనచ్చుననియు నొక రాజ్యాంగసూత్ర మంగీకరింపబడియున్నది. ఈ హద్దులకు లోబడి పంచమజార్జి సార్వభౌముని “విండింగ్” కుటుంబమున రాజరికము నెలకొల్పబడియున్నది. రాజు పెద్దకుమారునికి ~~దీని~~ సత్తరములు వచ్చినంతనే సింహాసనయోగ్యత కలదు. ఈయనకు “వేల్పు యువరాజు” అని గౌరవనామము కలదు. రాజయొక్క ప్రభుత్వాధికారము లెల్ల ధర్మప్రమాణబద్ధములై యున్నవి. భగవంతునివలన రాజ్యాధికారము లభించినదని వాదించువారే జూలు పోయినవి. అయితే రాజయొక్క విశేషాధికారములు (Prerogatives) అనుల్లంఘనీయములను సిద్ధాంతమును కలదు. వాని నెవ్వరు విమర్శింపరాదు. అత డేన్యాయసభకును ఉత్తరవాదికాదు. అందువలన రా జెట్టి ఆపచారమును చేయలేడను

సంపదము లాల్లి దివ్యకుమారుడు ఎ.వి. కుమారవి భట్ట  
కాబినెట్టు మంత్రిమండలియే ఆంగ్లరాజ్యాంగమున  
కార్యనిర్వహణము చేయు ముఖ్యసంస్థ. పేరునకు ఆంగ్లరాజ్యాంగమున  
కార్యనిర్వహణము రాజునందు నెలకొల్పబడినట్లు ప్రతీతి కాని ఆచారమున  
శాసనసభలండలి సభ్యులలో నుండి పేర్కొనబడిన మంత్రిమండలియే కార్యనిర్వాహకవర్గముగ నున్నది.

సామెత వచ్చినది. అయితే రాజయొక్క అధికారములపైన నన్ని హద్దులుకలవు.

1. రాజాజ్ఞలెల్ల దేశముయొక్క ధర్మమున కనుగుణముగా వ్యాఖ్యానము చేయబడును. దేశధర్మమునకు వ్యతిరేకముగ చేయుట కాయన తలంచి యుండడను సిద్ధాంతమును కూడ సాపించివైచిరి.

2. రాజచేసిన పనులకెల్ల రాజయొక్క మంత్రులే ఉత్తరవాదులు. రాజాజ్ఞల నిర్వహించినందులకును, వారు ఉత్తరవాదులే. వారిని పార్లమెంటువారు విమర్శించి శిక్షింపవచ్చును. (Impeachment) రాజు చెప్పటవలన చేసితిమని వారనినను లాభము లేదు.

3. పార్లమెంటువారును న్యాయస్థానములును కూడ రాజు చేసినపనులను స్వేచ్ఛగా చర్చించుటకు వీలు కలదు. పార్లమెంటువారికిని ప్రభువులసభలోని ప్రతినభ్యునికిని ఆ కార్యములను గూర్చి రాజుతో చెప్పి అసమ్మతిని తెలుపుటకును అధికారము కలదు.

4. ఆ రాజయొక్క కోపమునకు పాత్రులైన వ్యక్తులకు ఆక్రమనిర్బంధము కలిగినచో తమ నిర్బంధముయొక్క న్యాయాన్యాయములను విమర్శించి విడుదల చేయుడని హైకోర్టువారికి మనవి జేసికొను "హేబియస్ కార్పస్" హక్కుకలదు. తమ కక్రమముచేసినవారిపైన అభియోగముల దెచ్చి శిక్షింపజేయుటకు వీలు కలదు. పార్లమెంటునకు

ధిర్యాదు(మనవి)చేసికొను హక్కుకలదు. మఱియు వాగ్చిచనా ముద్రగా ప్రకటనస్వాతంత్ర్యమువలన పత్రికలయందు విమర్శింప వీలుకలదు.

రాజ్యాంగనూత్రమునుబట్టి యుద్ధమందు శాంతియందు కూడ రాజే రాష్ట్రాధిపతి. సార్వభౌముడును నృపాలుడే. ధర్మమునకు శౌరవమునకు రాజే మూలపురుషుడు. రాజే మతము యొక్క ప్రధానాచార్యుడు. పార్లమెంటు చిత్తుశాసనములను నిరాకరించు అధికార మాయనకు కలదు. అయితే అట్టి అధికారము 1692 1692 నుండి ఎన్నడును చలాయించలేదు. సర్వసేనానిగ నై న్యములను నౌకలను వాయువిమానములను నిర్మించు సాధికార మాయనకు గలదుగాని దానికి వలసిన వ్యయమునకు సామ్యునిచ్చు సాధికారము పార్లమెంటుచేతిలో నున్నది. శాంతిభద్రతలను కాపాడుటకు ధర్మస్వరూపుడగు రాజే న్యాయాధిపతులను నియమించి న్యాయసభలను నిర్మింప గలడు. వాని ధర్మపరిపాలనాధికారము లెల్ల ఆయనవలననే కలుగుచున్నవి. శౌరవము ఉద్యోగము విశేషాధికారము (Prerogatives) లకు నాతడే మూలపురుషుడైనందున అన్ని బిరుదులు నొసగుట కాయన కధికారము కలదు. విదేశ వ్యవహారములందు రాష్ట్రముయొక్క ప్రతినిధిగ నెంచబడి ఆయనయే యుద్ధములను ప్రకటించి సంధులను చేయును. సామ్రాజ్యమునందలి పరిపాలకులకు ఆ యా రాజ్యపరిపాలనను గూర్చిన నియమములుగల ప్రజ్ఞాపనపత్రము (Instrument of Instructions) రాజుపేరిటనే పంపబడుచుండును.

పార్లమెంటు:— ఆంగ్ల పార్లమెంటులోని ప్రభువులసభలో ఆంగ్ల దేశములోని వంశపారంపర్యము కల ప్రభువులెల్లరును సభ్యులే. నేడు ~~200~~ మంది ప్రభువులు కలరు. ఈసభ కింతిమంది సభ్యులకన్న హెచ్చుసభ్యులుండరాదను నియమములేదు. ~~1918~~ <sup>1920</sup> లో ~~200~~ <sup>630</sup> మంది ప్రభువులుండిరి. స్కాట్లాండు ఇంగ్లాండుతో కలుపబడినప్పుడు ~~12~~ <sup>11</sup> గురు ప్రభువులు, ప్రభుసభకు నియమింపబడిరి. పార్లమెంటు ఒకమారు కూడినప్పుడినుండి ~~5~~ <sup>5</sup> సంవత్సరములు సభ్యులుగ నుండురు. ఇట్లాండు ప్రభువులు, ~~25~~ <sup>25</sup> మందిని జీవితకాలమువరకు సభ్యులుగ నుండుట కెన్నుకొందురు.

పార్లమెంటు స్థిరముగా సమావేశమగు సంస్థ కాదు. దానిని సమావేశముచేయుటకు విలయము (Dissolve) చేయుటకు రాజున కధికారము కలదు. కామన్సుసభకు ప్రతినిధులెన్నుకొనబడిన పిదప వారు మొట్టమొదట “స్పీకరు” అను అధ్యక్షుని నెన్నుకొందురు. అంతట కామన్సుసభ్యులు రాజభక్తిప్రమాణము చేయుదురు. అప్పుడు రాజుగారి ఉపన్యాసమును చదువుదురు. ప్రభువులసభలో “లార్డు ఛాన్సలర్” అనుపదవిగల ప్రభువు అధ్యక్షుడు. దేశవ్యయమునకు గావలసిన అన్ని ద్రవ్యసంబంధ చట్టములును (Money Bills) కామన్సుసభలోనే మొదట ప్రతిపాదించబడవలయును. దానిని మార్పుటకు ప్రభువులసభకు వీలులేదు. అంగీకరించుటయో, నిరాకరించుటయో చేయవలయును. ప్రభువుల అంగీకారములేకనే కొన్ని శాసనములను చేయుటకు కామన్సుసభవారి కధికారము

మునిచ్చు రాజ్యాంగశాసనము 1911 లో చేయబడినది. అందువలన ఒక నెలలో ద్రవ్యసంబంధచట్టమును ప్రభువుల సభవారి రాజ్యాంగశాసనముతో కామన్సునభవారు దానిని రాజన కంపి సమ్మతిపొంది శాసనముగా చేయవచ్చును. ఆచట్టము ప్రకార మేది ద్రవ్యసంబంధచట్టమో నిర్ణయించునది కామన్సునభవారి అధ్యక్షుడే. పార్లమెంటును సమావేశము చేయునట్లే, రాజ్యాంగచే దానిసమావేశమును తాత్కాలికముగ నిలుపుచేయవచ్చును. ఎన్నుకొనబడిన కామన్సునభవారి జీవితకాలముగు విధువత్సరములు నిండినప్పుడు గాని, అంతకు ముందు రాజ్యాంగవలనగాని, పార్లమెంటువిలయము (Dissolve) చేయబడును. మంత్రిమండలి అధ్యక్షుడగు ప్రధానమంత్రి సలహాపైననే రాజు అట్టి ఆజ్ఞపైస చేపాలు చేయునేగాని స్వతంత్రముగ నాజ్ఞాపింపడు. ద్రవ్యసంబంధ ఆర్థికవ్యవహారములందెల్ల కామన్సునభవారికే అధికారముగలదు. ఒకసభ్యుని ఫిర్యాదువలనగాని, విజ్ఞాపనవలనగాని ఉపపాదనవలనగాని, కామన్సునభవారికి చర్చకు తీసికొనివచ్చుటకు వీలులేనివిషయమే లేదు. పార్లమెంటులోని ఉన్నతసభయగు ప్రభువుల సభయే ఇంగ్లాండుదేశమునందు, సామాన్యమందు, పరమోన్నతన్యాయస్థానము. సివిలు వ్యవహారధర్మమందు బ్రిటీషు దీవుల ఉన్నతన్యాయసభల తీర్పులపైన అప్పీళ్లను తీర్మానించు న్యాయసభ ప్రభువులసభయొక్క ఉపనంఘము (Lords of Appeal in Ordinary). దేశద్రోహములందు హత్యమున్నగు గొప్ప నేరములందును అందుకొర కన్యాయశిక్ష

లిగించినందుకును ప్రభువులను విచారించు ఉన్నత (క్రిమినలు) క్ల్యాసునభ ప్రభువులనభయే. కామన్సునభవారు చేయు రాన్యంగనేరారోపణములందు (Impeachment) విచారణచేయు ప్రాధ్వీవాకులు ప్రభువులనభవారే.

ప్రజాప్రాతినిధ్యము:—కామన్సు సభలో ౧౮౩౨ కు పూర్వము ౬౫౮ సభ్యు లుండిరి. ఇందు ౫౧౩ ఇంగ్లాండు వేల్సులకు, ౧౦౦ ఐర్లాండునకు, ౪౫ స్కాట్లాండునకు, ప్రతినిధులు. అప్పుడు పనికిమాలిన గ్రామములకు బేచిరాకు గ్రామములకు ప్రతినిధిస్థానము లుండెను. అందువలన ధనము గలవారుగాని రాజుగారుగాని ధనము బలము నుపయోగించి తమ కనుకూలురగువారిని ఎన్నుకొనునట్లు చేయవీలుండెను. కొన్ని పట్టణములుకూడ కొన్ని కుటుంబముల చేతులలో నుండెను. ౫౦౦౦ పౌను లిచ్చిన నొకచిన్నప్రదేశమునుండి ఒకని నెన్నుకొనునట్లు చేయుటకు వీలుండెను. గ్రామములలో కొన్ని పౌనులవిలువగలిగిన ఆస్తిగాని, కొంతశిస్తుగాని ఇచ్చువారికిని, పట్టణములలో కొంత అద్దె యిచ్చువారికిని, ఎన్నిక హక్కు లొసగుచు క్రమమైన నియోజకవర్గమును నిర్మించుటకు ౧౮౩౨ లో నొక సంస్కరణచట్టము చేసిరి. ఆస్తి నియమమును ౧౮౬౭ లో తగ్గించిరి. ౧౮౮౪ లో మఱి కొన్ని సంస్కరణముల జేసినందున కామన్సు సభ్యుల సంఖ్య ౬౭౦ కి హెచ్చెను. ఐరోపా సంగ్రామానంతరము ప్రజల ఎన్నిక హక్కులను చాల నులభప్రాప్త్యములుగ జేసిరి. ఆస్తి నిబంధనల నెల్ల తొలగించి ఎన్నిక ఫిరకాలలో



ఆరు నెలలు కాపురమున్న వారికిని, ఆరు నెలలు వ్యాపారము జేసికొనిన వారికిని, నియోజనాధికార మొనగబడెను. కింనంజ త్సరముల వయస్సు కలిగి పైన చెప్పబడిన నిబంధనలు పాటించు స్త్రీలకును, అట్టినియమములను బాటించు పురుషుల భార్యలకునుగూడ నియోజనాధికార మొనగబడెను. ఇంద్ర వలన బ్రీటిషుదీవులలోని, నియోజకులసంఖ్య ౮ లక్షలనుండి ౨ కోట్లకు పెరిగెను. ౧౯౧౯ లో నొక శాసనమువలన స్త్రీలు పార్లమెంటుసభ్యులు కావచ్చునని స్థిరపడినది. ఎన్నిక ఫిరకాల్లో సమానములుగ చేయబడెను. ౭౦౦౦౦ ప్రజల కొక ప్రతినిధి చొప్పున అభ్యర్థిస్థానముల నేర్పరచిరి. విశ్వవిద్యాలయములకును ప్రాతినిధ్యము కలదు. ఇట్లు కామన్సు సభవారి సంఖ్య ౭౦౭ కు పెరిగెను. (ఇంగ్లాండు వేల్సులకు ౫౨౮, స్కాట్లాండు ౭౪, ఐర్లాండు ౧౦౫) ఇందువలన ఆంగ్లసామ్రాజ్యమున సార్వజనిక ప్రాతినిధ్యమునకు మార్గము లేర్పడినది. ప్రజాప్రభుత్వము పరిపూర్ణస్వరూపము దాల్చినది. పార్లమెంటు సభ్యులకు సాలుకు ౪౦౦ పౌనుల వేతన మీయబడును. వారికి పార్లమెంటు చర్చలందు స్వేచ్ఛ, స్వాతంత్ర్యము కలదు. ఐరిషు ఫీల్డ్జ్ లు విడిపోయిన పిదప నిప్పుడు కామన్సు సభలో **ఉరిలి** సభ్యులున్నారు.

కాబినెట్టు మంత్రి మండలి :—బ్రీటిషు రాజ్యాంగమున నర్వాధికారములు పార్లమెంటునకే కలవనియు ఆచరణమున పార్లమెంటుసభ్యులలో కొందరు కాబినెట్టు మంత్రి, మండలిగ కార్యనిర్వహణమును జేయుదు రనియు గ్రహించి

తిమి. ఈ కాచినెట్టుమంత్రముండలి ప్రజాహితైకప్రభుత్వ మెట్లగునో చూడవలసియున్నది.

ఇంగ్లాండులోని ప్రజలలో అనాదినుండి యున్న లిబరల్లు కాన్సర్వేటివులు అను రెండుపక్షములును, కార్మికవాదులగు లేబరుపక్షమువారును రమ్యాసిద్ధాంతములను వాంఛించు కమ్యూనిస్టులును కలరు. సాధారణముగా మొదటి మూడు పక్షములే ప్రాముఖ్యము జెందినవి. వారిలో ఏ పక్షము వారి ప్రతినిధులు కామస్ససభకు హెచ్చుగ నెన్నుకొనబడుదురో ఆ పక్షమువారినాయకుని నృపాలు డాహ్వనించి మంత్రీవర్గము నేర్పరచుమని కోరును. ఆ నాయకుడే ప్రధానామాత్యుడగును. అంతట సతదు రాజకార్యములను పరిపాలించుటకు వలసినవారిని తన సహచరులను, అనుకూలరను చేర్చునును. కొందరను ప్రభువులసభనుండికూడ చేర్చునును. వీరిలో స్వదేశవ్యవహారములు, విదేశవ్యవహారములు, యుద్ధవ్యవహారములు, వలసరాజ్యములవ్యవహారములు, భరతిఖండవ్యవహారములు, వాయువిమాన వ్యవస్థ, స్కాట్లాండు వ్యవహారములును చూచుమంతులను రాజ్యాంగమంత్రీ లేక కార్యదర్శి (Secretaries of State) అని పిలుతురు. ఈ ఏడుగురుమంతులును, నౌకావ్యవస్థాధ్యక్షుడు (First Lord of Admiralty) కోశాధ్యక్షమంత్రి (Chancellor of Exchequer) లార్డు పెన్సిడెంట్ ఆఫ్ ది కమిషన్ అను అధికారియు, వర్తకబోర్డు అధ్యక్షుడు, విద్య ఆరోగ్య పరిశ్రమశాఖ న్నగువాని పరిపాలనశాఖాధ్యక్షులు కొందరును, కాచి

నెట్టు కార్యనిర్వాహకమంత్రిమండలిలో సభ్యులుగ నుందురు. ఇప్పుడు కాబినెట్టులో <sup>18</sup>మంది యున్నారు. దీనిలో చేరని మంత్రివర్గమువారు ముప్పదియైదుమందికి పైబడికలరు. కాబినెట్టు మంత్రిమండలి సభకు ప్రధానమంత్రియే అధ్యక్షుడు. వారు రహస్యకార్యాలోచనము చేయుదురు. వారిచర్చలు తీర్మానములు ప్రకటింపబడవు. ప్రధానమంత్రి పరిపాలన శాఖలన్నిటిపైన అధికారము గలిగి వ్యవహరించును. తా నే దైన శాఖను ప్రత్యేకముగ చూచిన చూడవచ్చును; లేకున్న లేదు. కాబినెట్టువారి అభిప్రాయములను రాజగారి కతడే తెలియబరచును. అట్లే మంత్రిమండలియొక్క అభిప్రాయములను అతడు స్వయముగ గాని అతని యిష్టప్రకార మింకొకరుగాని, పార్లమెంటువారికి తెలుపవలయును. మంత్రిమండలిలో ప్రధానమంత్రికిని తక్కినమంత్రులకును సరిపడనిచో అతడైన రాజీనామా నీయవలయును, లేదా ఆరెండవ యతడైన రాజీనామా నీయవలయును. రాజీనామా నిచ్చిన మంత్రి కామన్సునభలో తన యభిప్రాయములను వెల్లడించి ప్రధానామాత్యుని కాబినెట్టుయొక్క సలహాలను చిత్తుచట్టములను ఓడింపజేయుగలిగినచో నాప్రధానమంత్రియు తక్కిన మంత్రిమండలియు రాజీనామా నిచ్చి పదవులువదలుకొనవలసి యుండును. ఏలనన కామన్సునభలో అధికపక్షమువారి సహాయము విశ్వాసములేని మంత్రివర్గము కార్యనిర్వాహణ నేయరాదను రాజ్యాంగసూత్రము ఆచారమువలన ప్రమాణధర్మమైనది. కామన్సునభవానికి కార్యనిర్వాహకవర్గమువారు

తాబేదారులుగ, నుండవలెను. కాబినెట్టుమంత్రిమండలివారెల్లరు సమష్టిగ బాధ్యతవహించవలెను. అందువలన వారియందై కమత్య ముండితీరవలెను. ఎవరి చిత్తము వచ్చినట్లు వారు వ్యవహరింపవలెను. కామన్సునభ వారివిశ్వాసము గోల్పోయిన కాబినెట్టు మంత్రిమండలి, తమ యభిప్రాయమే ప్రజాసమ్మతము బడయు ననియు, ఈ కామన్సునభ విలయమైనచో తమ కనుకూలపక్షమువారే కొత్త ప్రతినిధులుగ వత్తురనియు తాము వారి విశ్వాసము బడయగలుగుదుమనియు ధైర్య మున్నచో ప్రధానమంత్రి రాజదగ్గరకుఁబోయి పార్లమెంటును విలయము ( Dissolve ) చేయుమని కోరును. అంతట మఱల కామన్సునభకు ఎన్నికలు జరుగును. అప్పుడు ప్రాతప్రభుత్వమంత్రిమండలికి కొత్తసభలో గూడ అధిక సంఖ్యాబలము కలిగినచో వారినే మఱల మంత్రివర్గముగా నియమించుటగాని కొత్తకాబినెట్టు మంత్రిమండలి నేర్పాటుచేయుమని కొత్తపక్షనాయకుని రాజు ఆహ్వానించుటగాని జరుగును. ఇట్లు దేశములోని ప్రజాభిప్రాయము, నియోజకవర్గమువారివలన కామన్సునభలో ప్రవేశించి బ్రిటీషు కాబినెట్టు ప్రభుత్వమును నడుపుచున్నది. పార్లమెంటువారి చర్చ లెల్ల ప్రచురింపబడును. ప్రజలకు వ్యక్తిస్వాతంత్ర్యము వాక్స్వాతంత్ర్యము, సమావేశస్వాతంత్ర్యము, ఉన్నందున నిర్భయముగ ప్రభుత్వపరిపాలనమును విమర్శింతురు. అందువలన ప్రజాప్రతినిధులు ప్రజాభిప్రాయముప్రకారము నడచుకొందురు. అట్లు చేయనిచో కొత్తఎన్నికలం దావక్షమువా

రోడిపోవుదురు. అందువలననే బ్రిటిషుపార్లమెంటు ప్రభుత్వము ప్రజాప్రభుత్వ మైనది.

నియోజకవర్గము-పార్లమెంటుసభ్యులు:- ప్రభుత్వము ప్రజాప్రతినిధులకు బాధ్యతకలిగి యెట్లు ప్రవర్తించునో అట్లే ప్రజాప్రతినిధులును జనసామాన్యమునకు బాధ్యతకలిగి ప్రవర్తించవలసియుండును. ఇది ఆచరణమునందు చిత్రముగా సంభవించుచున్నది. పార్లమెంటులో నెట్లు కాన్ఫరెన్స్ టిపు, లిబరల్స్, లేబరు పక్షములు కలవో దేశములోని నియోజకవర్గములందును అట్లే ఆమూడు రాజకీయపక్షములును చిరకాలమునుండి పర్పడియున్నవి. ప్రతిపట్టణమునను వలెయందును గూడ నీ వివిధ రాజ రాజకీయపక్షములకు చెందిన సంఘములు కలవు. వీనికి పాలిటికల్ క్లబ్బులని పేరు. దేశములోని జనలీ సంఘములం దేదో యొక దానియందు సభ్యులుగా నుండితీగుదురు. అచ్చటి ఆచారమునుబట్టి ఈ సంఘములో సభ్యుడు కానిది పార్లమెంటుకుగాని ఇతరస్థానికసంస్థలకుగాని అభ్యర్థిగా నిలుచుటకే వీలుండదు. అట్టి సంఘములద్వారా ప్రతినిధిగా వెళ్లినవా డా సంస్థలందు వీనియభిప్రాయానుసారముగా ప్రవర్తించును. వీని యభిప్రాయములనే వెల్లడించును. వీని యిష్టానుసారముగనే వోటు నిచ్చును. ఇందుకు విరుద్ధముగా ప్రవర్తించే నేని వెంటనే తన ఎన్నిక ఫిర్యాలోని రాజకీయసంఘమువారి విశ్వాసమును గోల్పోవును. అంతట నత డా సంఘసభ్యత్వమునకును దానితోపాటు పార్లమెంటుసభ్యత్వమునకును నీళ్లు వదలుకొని రాజీనామా నీయవలసినదే. ఇట్లు ప్రజాభి

ప్రాయమునకు పార్లమెంటువ్రతనిధు లెల్లప్పుడును కట్టువడి యుందురు.

సామ్రాజ్యపరిపాలనము - పార్లమెంటు:— బ్రిటీషు రాజ్యాంగవిధానమును బట్టి ఆంగ్లప్రభుత్వమే సామ్రాజ్య ప్రభుత్వమైనది. బ్రిటీషుపార్లమెంటుకు గల ప్రభుత్వ సార్వమత్వ ప్రభుత్వగ మారినది. ప్రభుత్వ యనగా రాష్ట్రప్రజలపై నను సంపూర్ణపరిపాలనాధికారము కలిగియుండు అంతరికస్వాతంత్ర్యము, పరరాష్ట్రములకు లోబడని బాహ్య స్వాతంత్ర్యము. ఎట్టి శాసనములను గాని నిర్మించుటకు నిర్మూలించుటకు పార్లమెంటువారికే సర్వాధికారములు గలవనియు పార్లమెంటువారి శాసనములను రద్దుచేయుటకు గాని వృధలు చేయుటకు గాని ఏ వ్యక్తికిని ఏ సంస్థకును సాధికారము లేదనియు కూడ గ్రహించితిమి. పార్లమెంటువారికి బ్రిటీషుప్రజలు మకుటముక్తింద నున్న రాజ్యభాగములందెల్ల సార్వభౌమప్రభుత్వ కల దనురాజ్యాంగధర్మము స్థిరపడుటయు చూచితిమి. అయితే పార్లమెంటువారు తమ

తమ ఇంగ్లాండురాజ్యమున చలాయించినట్లే సామ్రాజ్యములందును చలాయించుచున్నారా యనునది వేరుగతి. పూర్వము చలాయించిరి; నేడు తమ అధికారములు పూర్వముగ గట్టిగ చలాయించినను లేకపోయినను ఆ యధికారము తమకు కలదని ఇప్పటికిని వారు వాదించుచున్నారు.

రాజ్యాంగసూత్రమును బ్రిటీషుసామ్రాజ్యమందు ధర్మపరిపాలనము చేయుచు వచ్చిన ప్రాధ్వివాకపరంపరయు అంగీ

కరించి తమ తీర్పులందు ప్రమాణధర్మముగ జేసిరి. సా  
మాజ్యములోని దేశములందలి ఉన్నతన్యాయస్థానముల  
పైన అప్పీళ్ళను తీర్మానించునధికారము గల బ్రిటీషుప్రీసీ  
కవున్సిలువారును దీనిని సిద్ధాంతీకరించియున్నారు. సా  
మాజ్యపార్లమెంటువారి సార్వభౌమప్రభుత్వము పురస్క  
రించుకొనినప్రభుత్వాధికారములు బ్రిటీషుసామాజ్యము  
నందలి అన్ని భాగములపైన నొకేరీతిగ లేవు. అవి ఆయా  
దేశములరాజ్యాంగస్వాతంత్ర్యములను బట్టి హెచ్చుగను స్వల్ప  
ముగను నున్నవి. ఇట్లు అవి వివిధములుగా నున్నవి.

ప్రీవీకవున్సిలుసభ:—ప్రీవీకవున్సిలు ఆంగ్లరాజసభ.  
రాజసభ నిరంకుశాధికారము లుండిన కాలమున దీనికి  
ఆయన చిత్రానుసారముగ నొసగబడిన రాజకార్యలోచన  
ధర్మపరిపాలనాధికారము లుండెను. రాజు ధర్మబద్ధుడైన  
పిదప దీని అధికారములును పోయినవి. అయితే ఇదిస్వయా  
ముతోనిలిచి కొన్ని పనులకు తోడ్పడుచున్నది. ప్రీవీకవున్సి  
లులో నిండరుసభ్యు లుండవలయునను నియమము లేదు  
ఇంతమంది సమావేశము కావలయునను “పూరకసంఖ్య”  
నియమము (Quorum) ను లేదు. పరదేశీయుడు కానట్టి  
బ్రిటీషుపౌరు నెవ్వరినైనను ప్రీవీకవున్సిలుసభ్యుడుగ రాజు  
చేయవచ్చును. మన రైట్ ఆనరబుల్ శ్రీనివాస శాస్త్రి  
గా రట్లు చేయబడిరి. తన శక్తివంచనలేక రాజుకు మంచి  
సలహా నొసగెదనని ఆసభ్యుడు ప్రమాణము చేయ వల  
యును. ఆలోచనలు సలహాలు రహస్యముగ నుంచుటకు

బాధ్యుడు, రాజకీయసభ్యులను తనచేత తముచొప్పున పదభిష్టులను చేయవచ్చును. ఆచారమున ప్రీవీకౌన్సిలులో మండి సభ్యులు ఉండురు. ప్రాతకాబినెట్టు మంత్రిమండలిలోని మంత్రులు, ప్రస్తుతమంత్రులు, ఆర్చిబిషప్పు లనబడు మతాచార్యు లిరువురు, భూతపూర్వ ఉన్నతన్యాయాధిపతులు (Ex-Judges) ప్రస్తుతన్యాయాధిపతులు, సైనికరాజకీయ విషయములలోను ఇతరవిధములుగను ప్రాముఖ్యత గడించిన వురుషులును, సభ్యులుగ నియమింపబడుదురు. రాజ్యాంగ ఉద్దేశ్యగర్భములనుబట్టి నేడు ప్రతికాబినెట్టుమంత్రియు ప్రీవీకౌన్సిలు సమావేశమునకు పిలువబడును. అట్లే ఆంగ్ల ప్రధానన్యాయాధిపతి (Lord Chief Justice) యు పిలువబడును. న్యాయాధిపతులు, ఆర్చిబిషప్పులు, లండనుబిషప్పులు సమావేశమునకు పిలువబడుదురు. వీరిని దుష్ప్రవర్తనకు తప్ప, పదభిష్టులుగ చేయరాదు. ఈ సభలో వివిధరాజకీయపక్షములవా రుండుటవలన ప్రీవీకౌన్సిలు పూర్తిగ సమావేశ మైనచో ఏ పనియు జరుగదు. అయితే రాజకీయసభ్యులందరను పిలువవలె నను నియమము లేనందునను, రాజ్యాంగఆచారమును బట్టి కొద్దిమందినే పిలువవలె నను నియమ మున్నందునను, సాధారణముగ పూర్తినభ కూడదు. నేడు రాజకీయ మిగిలినరాజ్యాంగవిశిష్టాధికారములు (Prerogatives) ఈ సభాయతుడగురాజు చేసినట్లే ఎంచబడుచున్నవి. నిజముగ ధర్మబద్ధు డగు రాజేవో యొకరి యాలోచన లేనిది ఎట్టిపనియును జరుపరాదు గదా !



అందువలన రాజ్యాంగశాఖలమంత్రులలోను ముఖ్యాధికారులలోను కొందరినలహా వుచ్చుకొనకుండా ఏ పనియ్యచేయదు. అనేకవ్యవహారములు పార్లమెంటుశాసనములవలన గాక రాజ్యాజ్ఞలవలననే జరుగు నియమము లాంగ్లరాజ్యాంగవిధానమున ఆచారమైనది. సభాయుతుడగు రాజు (King in Council) నకు శాసనములవలన నివ్వబడిన అధికారములును, రాజ్యాంగమంత్రులకు శాసనములవలన నివ్వబడిన అధికారములును, రాజు ఆచరించుట యెట్లు? ప్రీవీకౌన్సిలులోని కొందరుసభ్యులను సమావేశపరచి “ప్రీవీకౌన్సిలు సభాయుతుడగు రాజ్యాజ్ఞ” అను నొక ఆజ్ఞాపత్రము సంపును. ఈ ఆజ్ఞాలెల్ల ఆ యావ్యవహారములకు సంబంధించిన రాజ్యాంగమంత్రీయే తన కార్యస్థానమున సిద్ధముచేయును. అయితే ఆచారమునకు వ్యతిరేకముగ మంత్రీయే ప్రకటించినచో వానికి గౌరవ ముండదు. ఉదాహరణమునకు అధినివేశములలోని గవర్నరుజనరలుకు పంపు (Instrument of Instructions.) వ్యవహారనిర్వహణ ప్రజ్ఞాపనపత్ర) మిట్లేవలన రాజ్యాంగమంత్రీచే తయారుచేయబడి. సభాయుతు డగు రాజముద్రీక చాల్చి రాజ్యాజ్ఞ యగును. పూర్వము ప్రీవీకౌన్సిలు కుండిన ధర్మపరిపాలనాధికారములలో చాలవరకు పోయినను ఇది జేశాంతరరాజ్యములందలి న్యాయసభలపైన పరమోన్నత అప్పీలుకోర్టుగ నిలిచియున్నది. మొదట అట్టిరాజ్యములు బహు స్వల్పములుగ నుండి, ప్రపంచమున నాలుగవ వంతుభూమి, వృక్షలు, గల విశాలసామ్రాజ్య మయ్యెను.

౧౮౩౩ వరకును ప్రీవీకృన్సిలు సభ వారిలో పూర్వము గొప్ప న్యాయాధిపతులుగ పనిచేసినవారే వలసరాజ్యముల న్యాయసభల తీర్పులపైన వచ్చిన అభియోగములను పునర్విమర్శ చేయుచుండిరి. ఆసంవత్సరమున చేయబడిన శాసనమువలన ప్రీవీకృన్సిలు సభలో నొక ఉపసంఘమును “జూడిషియల్ కమిటీ” అను పేరున స్థాపించి అందు ఇది వరకు ఉన్నత న్యాయాధిపతులుగ నుండినవారినిగాని, ప్రస్తుతమున్నవారినిగాని సభ్యులుగ నియమించుటకును, వారే ఆ అభియోగములను పునర్విమర్శ చేయునట్లును, శాసించిరి. ౧౮౭౧ లో వేతనము లిచ్చి నలుగురు సభ్యుల నీ ఉపసంఘమున ప్రొవీడ్వీవాకులుగ నుండుటకు నియమించిరి. వారును లార్డు ఛాన్సలరును కలిసి ఆ ప్రీవీకృన్సిలు కోర్టువారిపనులెల్ల చూచుచుందురు. ఈ నలుగురును తరువాతి ప్రభువులసభ వారి పరమోన్నత న్యాయసభయందును ప్రొవీడ్వీవాకసభ్యులు (Lords of Appeal in Ordinary) గ నుండుటవలన ప్రభువులసభవారి బ్రిటీషు దేశపరమోన్నత న్యాయసభయందును, వలసరాజ్యములపైన పరమోన్నత ధర్మపరిపాలనసభ యగు ప్రీవీకృన్సిలు సభయందును, ఒకే సభ్యులగుట తటస్థించినది. ఈ న్యాయసభవారు వలసరాజ్యముల తీర్పులను ఖాయపరచుచుగాని తిప్పివేయుచుగాని చేసినతీర్మానము రాజున కిచ్చు సలహాదూపమును చాల్చును. అంతట ఆ తీర్పు ప్రకారము ప్రీవీకృన్సిలు సభాయుత్తుడగు రాజు ఒక ఆజ్ఞను ప్రకటించును.

న్యాయపరిపాలనము:— ఇంగ్లాండులోని ధర్మశాస్త్రమును పరిపాలించువా రిందుకొరకు నియమింపబడు న్యాయాధిపతులే. లండనుపట్టణమున నొక హైకోర్టు కలదు. ఈ ఉన్నత న్యాయస్థాన ముచ్చటి సివిలుదావాలను విచారించును. దీని తీర్పులపైన రెండుఅప్పీలుకోర్టులు కలవు. అన్ని కోర్టులతీర్పులపైన పరమోన్నతన్యాయస్థానమగు ప్రభువులసభ అప్పీళ్లను విమర్శించును. కింగ్సుబెంచి డివిజను జడ్జీలనబడు న్యాయాధిపతులు సంచారముచేసి కొన్నిచోటులందు గలన్యాయస్థానములలో దేశములోని ఇతరప్రాంతములందలి సివిలుదావాలను విచారించుదురు. ఇతర దావాలను విచారించుటకు వివిధ కోర్టులు కలవు. క్రిమినలు ఆభియోగములలో హైకోర్టు న్యాయాధిపతులే సంచారము చేయుచు కొన్నిచోటుల పరివేష్టించి, బహిరంగన్యాయసభలయందు ముద్దాయిలపైనగల నేరములను విచారణము సలుపుదురు. ఈ సంచార సమావేశములకే 'అసైజెస్' అనిపేరు. ఇదిగాక చిన్నవ్యవహారములు వివిధ దండవిధాయి న్యాయసభలు విచారించును. న్యాయసభలందు న్యాయాధిపతి యధ్యక్షత వహించును. ఆయనకు న్యాయవిచారణమున సహాయము చేయుటకొరకు పండ్రిందు గురు "ప్రొమాణపురుషులు" కూడ ఆహ్వానింపబడుదురు. వీరిని జూరీ సభ్యులందురు. పెద్ద నేరములెల్ల న్యాయాధిపతులే విచారింపవలయును. చిన్న నేరములను విచారించునది స్థానిక గౌరవ దండవిధాయి లేక మేజిస్ట్రేటు. ఒక నేరము తాను విచా

రింపతగినదా లేక న్యాయాధిపతి విచారింపతగినదా యని తీర్మానించు నధికారియు మేజిస్ట్రేట్.

ఆంగ్లధర్మపరిపాలనమున న్యాయవిచారణవద్దతి లేక వ్యవహారిధర్మము చాల ప్రాముఖ్యత నహించినది. దీనికి కారణము లేకపోలేదు. ముద్దాయికి న్యాయము జరుగవలె నన్నచో నిష్పక్షపాతమగు విచారణ జరుగుట యావశ్యకము. ఇందుకొరకు కొన్ని ధర్మసూత్రము లాచారమువలన ధర్మ ప్రమాణము లై నవి. ముద్దాయిపై న ఆరోపింపబడిన నేరము ఋజువు చేయబడువరకు నశింపనిగ్లోషియనియే యెంచవలె నను ప్రధానసూత్ర మొకటి సర్వజనసమ్మతము నడసినది. ఆంగ్ల దేశమున నెవ్వరిని అక్రమముగా నిర్బంధింపరాదను నియమముకూడ కలదు. నేరమునుగూర్చిన నిజానిజములు న్యాయ సభయందు విచారింపి తీరవలయు నను నియమమును గలదు. మఱియు విచారణ జరుపునప్పుడు నేరారోపణము చేయబడిన ముద్దాయికి, తాను నేరము చేయలేదని స్థిర పరచుకొనుటకు అన్ని విధములగు అవకాశముల నీయవలెను. పోలీసువా రెవరిపై నైన ఒకజిల్లాలో నేరస్థాపనము చేయు నప్పుడు, ఆ జిల్లాలోని నియోజకవర్గము వారిలో లాట్లు వేసి ఎన్నుకొనబడిన “గ్రాండ్ జూరీ” అనబడు సభ్యులయెదుట పెట్టవలెను. మేజిస్ట్రేటువలెనే వారును ముద్దాయిపై న ఆరోపింపబడిన నేరమునుగూర్చిన కారణములు విని ఆ యభియోగము విచారణయోగ్యమగునా కాదా యని విమర్శించి తీర్మానించుదురు. వారు విమర్శయోగ్యమనిననే ఆ ముద్దా-

యినీ అచ్చటికి దగ్గరగనుండు సంచార న్యాయసభయొక్క మఱునటి సమావేశము నెదుట హాజరు పెట్టుదురు. లేనిచో ఆ ముద్దాయిని వదలిపెట్టవలసినదే.

జూరీవిచారణ:— చాలస్వల్పపు వ్యవహారములందు తప్ప అన్ని విచారణములందు న్యాయసభలో న్యాయాధిపతికి సహాయము చేయుటకొరకు ఆహ్వానింపబడు 12 గురు సామాన్యపురుషులకు జూరీసభ్యులని పేరు. సంచారన్యాయసభ సమావేశమున వారును పరివేష్టించి న్యాయవిచారణ చేయుదురు. ముద్దాయిపైన గల అభియోగమును రుజువుచేయు భారము పిర్యాదీది. ఫిర్యాదీతెచ్చిన సాక్ష్యమెల్ల బహిరంగ సభలో విచారించబడును. మనదేశమునందునలెనే న్యాయవాదులుగాని ముద్దాయిగాని అడ్డుప్రశ్నలను వేయుదురు. తరువాత సాక్ష్యసాధనములను గూర్చియు, ఆ నేరమునకు వర్తించు ధర్మతత్వమును గూర్చియు, నిష్పక్ష పాతమగు రీతిని న్యాయాధిపతి జూరీసభ్యులకు తెలియునట్లు విశదపరచును. అటుపిమ్మట నీ జూరీసభ్యులు ఒక గదిలోనికిపోయి తమలో తాము ముచ్చటించుకొందురు. కొంతసేపటికి మఱల న్యాయసభలోనికి వత్తురు. అప్పుడు న్యాయాధిపతి ముద్దాయి దోషి యా నిర్దోషి యా అని వారి నడుగును. అంతట వా రేకగ్రీవముగ నిర్దోషి యనినచో వెంటనే విడుదలచేయును. దోషి యనినచో వానికి న్యాయశాస్త్రప్రకార మెంతటిక విధింపతగునో యొజించి అట్టిశిక్షను విధించును.

శిక్షితుడు అప్పీలుచేసికొనుటకు అవకాశము గోరి నచో అట్టి అవకాశము కలదు. అంతట నాయభియోగము ఉన్నత న్యాయ సభ (ఉన్నత న్యాయస్థాన అప్పీలుశాఖ) వారివలన పునర్విమర్శ చేయబడి నిర్దోషియని ఆశోర్లునా రెం చినచో నతనిని విడుదలచేయవచ్చును. పెద్దసివిలుదావా లలో ఉన్నతన్యాయసభవారి అప్పీలుశాఖ తీర్పుపైన ఇం గ్లాండులోని ప్రభువులసభవారే పునర్విమర్శనచేయు పర మోన్నతన్యాయసభగా వర్తింతురు. ఆచరణమున అందరు ప్రభువులుగాక ప్రభువులసభలోని కొందరు సభ్యు లొక ఉన్నత న్యాయసమితిసభగా తీర్మానింతురు. యువక అపరాధులు (Youthful Offenders) ఒక ప్రత్యేకన్యాయసభయందు విచారింపబడి, దోషులుగ పరిగణింపబడినచో సంస్కారకారా గారముల కంపబడదురు.

అభియోగవిచారణమున జూరీసభ్యులకు గల అధికార ములవలన న్యాయపరిపాలన నిష్పక్షపాతముగను, న్యాయ్యము గను నున్నది. ఒక న్యాయాధిపతి పౌరపాటుపడవచ్చును. ఇష్టా నిష్టము లుండవచ్చును. రాజకీయాభిప్రాయములనలన పక్షపా తమునకును ప్రభుభక్తిపరాయణత్వమువలన అధికారపక్షము వహించు పద్ధతినిని లోబడవచ్చును. అందు ముఖ్యముగ ప్రభు త్వమువారికి సంబంధించిన రాజకీయనేరములందు న్యాయాధి పతులకు స్వాతంత్ర్యము, స్వేచ్ఛ, తక్కువ కావచ్చును. కార్యనిర్వాహక శాఖయు న్యాయపరిపాలనాశాఖయు ఒకే ఉద్యోగులందు గల భరతఖండమున నీ లోపములు బాగుగ

కనబడుచున్నవి. జూరీసభ్యు లన్ననో పరమార్థచింత ధర్మ వివేచనగల సామాన్యపౌరులు. వా రొకరి నొకరులు కారు. ప్రభుత్వమువారి తాబేదారులును కారు. అందు వలన దోషనిర్ణయమున వారియభిప్రాయము పక్షపాతరహితమై, నిర్భయత గలిగి, న్యబుద్ధికి సామాన్యబుద్ధికి న్యాయముగను ధర్మముగను తోచినదే అయియుండును. ధర్మపరిపాలనము నిష్పక్షపాతముగ నుండుటయే గాక జన సామాన్యముచకు సులభసాధ్యముగ నుండవలయును. మరియు ప్రభుత్వమువారి నిరంకుశాధికారములకు లోబడనిదిగను, ప్రజలు శరణువేడిసంతటనే ప్రభుత్వమునుండి స్వైతము వారిని రక్షించి న్యాయము నయచేయునదిగను నుండవలయును. న్యాయపరిపాలనమునకు స్వేచ్ఛాస్వాతంత్ర్యము లుండనిచో నది సిద్ధింపనేరదు.

ఇంగ్లాండులో రాజ్యాంగధర్మపరిణామమం దిది సిద్ధిం చినది. ఇంగ్లాండులో మొదట రాజులు నిరంకుశముగ పరిపాలించినదిసములలో న్యాయాధిపతుల జీతబత్తెములకు వారి నాశ్రయింపవలసి వచ్చుచుండెను. మరియు న్యాయాధిపతుల ననేకవిధములుగ బెడరించి ధర్మభంగము కావించుట కవకాశము లుండెను. అంగ్లార్ల మెంటుయొక్క ప్రభుత పద్ధిలి ప్రజా ప్రభుత్వము పరిపూర్ణత కెందుకొలది ప్రజల స్వాతంత్ర్యములను కాపాడుముఖ్యసాధనములు న్యాయసభలని గ్రహించి వానికి సంపూర్ణ స్వాతంత్ర్యము స్వేచ్ఛ అధికారబలము లొసగబడినవి. కొన్ని శాసనములందు అవి స్పష్టీకరింపబడి

నవి. నిష్పక్షపాత మగు జూరీవిధానము సిరఫరుపబడినది. ౧౮౭౦-౧ లో నొకశాసనమువలన సత్ప్రవర్తన కలిగిన న్యాయాధిపతులు యావజ్జీవము జడ్జీలుగ నుండవచ్చు ననియు, వారి జీతములు నిర్ణీతములై క్రమముగ నొసగబడవలెననియు, పార్లమెంటు ఉభయసభల వారు నేకగ్రీవముగ కోరిననే బ్రిటిషు నృపాలుడు వారిని తీసివేయవచ్చు ననియు, శాసించబడినది. అందువలన నేటి న్యాయస్థానములు స్వతంత్రస్థితిలో ధర్మ సంస్థాపనాధికారములను కలిగి స్వేచ్ఛగ న్యాయపరిపాలన చేయగలుగుచున్నవి. ప్రజాభిప్రాయమునకు, ప్రభుత్వకు, తప్ప వారు భయపడవలసిన పనిలేదు. రాజ్యదైన తప్పకుని చేసినచో రాజును విచారింప వీలులేకపోయినను ఆయన మంత్రులను విచారించి శిక్షింపవచ్చును. రాజుగూడ ధర్మబద్ధుడైనందున ప్రజాప్రభుత్వము పరిపూర్ణత జెందినది.

ఆంగ్లప్రజల స్వాతంత్ర్యములు:—ఆంగ్ల రాజ్యాంగ ధర్మములవలెనే, ఆంగ్లప్రజల సార్వజనికస్వత్వములును, లిఖిత రూపము దాల్చుకయే ఆచార ధర్మ ప్రమాణము పొంది యున్నవి. ఆంగ్లప్రజలస్వాతంత్ర్యములు వారి రాజ్యాంగము నందే యిమిడియున్నవి. వారి రాజకీయ జీవనమున బ్రాధాన్యత వహించిన ఎన్నిక హక్కు, వారి స్వేచ్ఛాస్వాతంత్ర్యములను గాపాడు ముఖ్యసాధనముగా నున్నది. ప్రధాన ప్రభుత్వసంస్థ యగు పార్లమెంటునకు, ప్రతినిధుల నెన్నుకొను నియోజనాధికారము, సామాన్యప్రజల కున్నందున, సామాన్య వ్యక్తులయొక్క స్వాతంత్ర్యము రాజ్యాంగమునందు స్థిర



భూతమైనది. వ్యక్తిస్వాతంత్ర్యమును గూర్చినమాక్కుల విషయమై సామాన్యజనులు పలుకుబడి కలిగియున్నారు.

ఆంగ్లధర్మపరిపాలనము, సామాన్యధర్మమును, వ్యక్తిస్వాతంత్ర్యమును కాపాడుటకు తోడ్పడుచున్నవి. న్యాయాధిపతులు ప్రభుత్వమునకు తాబేదారులుగాక స్వతంత్రులై యున్నందున పరిపాలకవర్గమువారి నిరంకుశచర్యలను నిర్భయముగా విమర్శించి విచారణలందు తీర్పులు చెప్పగలుగుచున్నారు. ప్రభుత్వమువలన ప్రజల కేయన్యాయములును జరుగకుండగా న్యాయస్థానములు కనిపెట్టి చూచుచుండుటకు నవకాశము కలిగినది. మఱియు క్రిమినలువిచారణలందు ముద్దాయి నేరము చేసెనో లేదో అని నిర్ణయించువారు న్యాయాధిపతిగాక ఆయనతో న్యాయసభయందు పరివేష్టించు పండ్లెండుగురు సామాన్య పెద్దమనుష్యులై యున్నారు. ఈజారీసభ్యులను జిల్లాలోని ప్రజాసభలు నియమించుచుండును. వీరు దోషియని నిర్ణయించనిచే న్యాయాధిపతి ముద్దాయికి శిక్షవిధింపరాదు. అందువలన నేరముచేసినవాడు సామాన్యజై నను, ప్రభుత్వాధికారియైనను అతని చర్యలు విమర్శించువారు సామాన్యపౌరులే యైయున్నందున నిష్పక్షపాతముగా దోషనిర్ణయము జరుగుటకు వీలుకలుగుచున్నది.

‘వారంటు’ అనగా కోర్టువారియొక్కగాని ఇతరఅధికారి యొక్కగాని అధికారపత్రము లేనిది, ఎవ్వరిని నిర్బంధింపరాదనునూత్రిము సామాన్యధర్మముగా నున్నది. అట్లేవ్వరైనను నిర్బంధింపబడినచో హైకోర్టువారిదగ్గర

ఎవ్వరైనను హేలియన్ కార్పస్ అనబడు ఆజ్ఞను పొంద వచ్చును. అట్టి ఆజ్ఞ నివ్వగనే చెఱసాలాధికారిగాని నిర్బంధకుడుగాని నిర్బంధితుని కోర్టుకు హాజరుపరుపవలెను. అంతట హైకోర్టువారు విచారించి, నిర్బంధమునకు నిరియైన కారణము లేనిచో వెంటనే విడిచిపెట్టెదరు. తగు కారణముండి సామాన్యనేర మారోపింపబడియున్నచో జామీనుపుచ్చుకొని విడుదల దరు. పెద్దనేర మారోపింపబడియున్నచో న్యాయసభవారు పరివేష్టించు ప్రథమసమావేశముననే విచారించునట్లును, అట్లు విచారించనిచో జామీనుపై విడుదలచేయునట్లును, రెండవ సమావేశమందు గూడ విచారణచేయనిచో అనలే విడుదల చేయునట్లు నుత్తర్వుజేయుదురు. ఈ ఆజ్ఞాప్రకారము జరుపబడనిచో హైకోర్టువారికి మఱల మనవిచేయుటకు ముద్దాయికి హక్కుకలదు. అక్రమనిర్బంధము చేసినవానిపైనను చేయించినవానిపైనను క్రిమినలు చర్యయు సివిలుఅభియోగమును జరిగించవచ్చును. ఇట్లు వ్యక్తిస్వాతంత్ర్యము కాపాడబడుచున్నది.

వాగ్దాచనా ముద్రాణ ప్రకటనముల స్వాతంత్ర్యమును సమావేశస్వాతంత్ర్యమును గూడ సామాన్యధర్మమును బట్టి ప్రజల కేర్పడియున్నవి. అనగా ఇతరులకు హాని కలిగించు నట్టిమాటలు, రచనలు, ప్రకటనలు, చర్యలు, చేసినవారి తరులవలన సివిలుక్రిమినలుచర్యలకు బాధ్యులగుదు రను సామాన్యసిద్ధాంతమును బట్టి, అట్టిబాధ్యత తప్ప ఇందును గూర్చి ప్రత్యేకముగా వేరే నిరోధకశాసనము లేవ్వియు

చేయబడలేదు. ముద్దాయి తనతో సమానసితిగతులు గల పం  
ద్రెందుగురు సజాతీయగృహస్థులు హర్షించి మన్నింపగల  
కార్యములెల్ల చేయవచ్చును; సంగతులు పలుకవచ్చును,  
వ్రాయవచ్చును, ముద్రించి ప్రకటింపవచ్చును. ఇందువలన  
వ్యక్తిదూషణమున కెట్టి చిక్కులు గలవో అట్టి చిక్కులే ప్రభు  
త్వదూషణమునకును నుండునుగాని అంతకన్ననివి అధికభయా  
న్వదములు నధికతరగర్హ్యములు నగు దోషములు కాజాలవు.

తమ యభిప్రాయములే జనసామాన్యము కలిగి యు  
న్నారనియు, వారు హర్షింపగలరనియు, ధైర్యమున్నచో ప్రభు  
త్వమునుగూర్చి నిర్భయముగా నెంత తీవ్రవిమర్శనలనైనను  
జేయవచ్చును; ప్రకటింపవచ్చును. ఇందువలన నిజముగా ప్ర  
భుత్వచర్యలు ప్రజలకు రుచింపనికాలమున నెంత రాజదోష  
హపుమాటల నాడిననుగూడ జూరీసభవారు దోషనిర్ణయము  
చేయరు. ఆంగ్లధర్మమునుబట్టి శాస్త్రవిరుద్ధములును, న్యాయ  
నిబంధనల నుల్లంఘించునట్టియు, చర్యలనుగూర్చి న్యాయసాస  
ములందు కేసులుపెట్టి విచారింపవలెనేగాని, ఎన్నడో ఏదో  
నిబంధన నుల్లంఘింప గలడని ఒక వ్యక్తియొక్క వాగ్విచనా  
ముద్రణ ప్రకటన వ్యక్తి స్వాతంత్ర్యములను నిరోధింపరాదు.  
అందువలన నాదేశమున ముద్రణాలయములకు పత్రికలకు  
లై సెన్సులు, నిరోధములు, అధికారులతనిభ, “సెన్సారుషివ్వు”  
మున్నగు నాటంకములు లేవు. ప్రకటనలను నిషేధించుట,  
పుస్తకములను పట్టుకొనిపోవుట ఆచారములేదు.

ఇంగ్లాండులో వ్యక్తి స్వాతంత్ర్యమునుబట్టి ఒకవ్యక్తి యి  
తరులహక్కులకు భంగము లేకుండగను, ఇతరుల ఆస్తిపై న  
అక్రమపరివేశము చేయకుండగను, తన యిచ్చవచ్చినచోటికి  
పోవుటకు, ఉండుటకు, అభిప్రాయములు ప్రకటించుటకు,  
నెట్లు హక్కు కలిగి యున్నాడో అట్లే ఎలువురు వ్యక్తులు  
వ్యష్టిగను సమష్టిగను కూడా అట్టి హక్కులు కలిగియు  
న్నారు. ఇందువలన స్వేచ్ఛగా నిర్దిరోధముగా బహిరంగ  
ముగా సమావేశమై సభలు చేసికొనుహక్కులు స్థిరపడి  
యున్నవి. ఏదో యొక న్యాయనిబంధన నుల్లంఘించినగాని ఒక  
వ్యక్తి యెట్లు సివిలుక్రిమినలుచర్యలకు పాత్రుడు కాడో అట్లే  
ప్రజలసమావేశములు నందుకు పాత్రములు కావు. అక్రమపు  
బనులు చేయుటగాని, దౌర్జన్యపుపద్ధతులతో నేరము లొన  
రించుటగాని, శాంతికి భంగము కలిగించుటగాని, ఉద్దేశముగా  
కలిగి అట్టి యకృత్యమేదో యొకటి జరిగిన నే అది అశాస్త్రీయ  
మగును గాని, ఎన్నడో జరుగునను నూహతో దాని నెవ్వ  
రును సశాస్త్రీయ మనుటకు వీలులేదు; నిషేధించుటకును వీలు  
లేదు. సమావేశస్వాతంత్ర్యమును ప్రజలు దుర్వినియోగము  
జేసి అశాస్త్రీయపుబనులు జరిగించినచో నా సమావేశములోని  
ఆయా వ్యక్తులు, నిరోధమునకు, అభియోగమునకు, శిక్షలకు,  
పాత్రు లగుదురు. అక్రమపుబనులు జరుగుచున్నప్పుడే అధి  
కారులు వానిని నివారించుటకు తగువిధములుగా ప్రయ  
త్నించి, ఇక నిర్బంధప్రయోగము, బలప్రయోగము, చేయకుం  
డగా దానిని నాపుటకు వీలులేదని స్పష్టపడినప్పుడే, అవసర

మైనంత మాత్రపు నిర్బంధము, బలము, నుపయోగించి వానిని నివారించవలెను. వ్యక్తులవిషయమునను సభను చెడర గొట్టుటలోను కూడ ఇదేపద్ధతి. అట్లు చేయుటకు ముందు మేజిస్ట్రేటు, పోలీసువారు, సభను హెచ్చరింపవలెను. ఈ చర్య యం దేమాత్రము మీరినను పోలీసుఅధికారులు సివిలుక్రిమి నలుచర్యలకు బాధ్యు లగుదురు. ప్రతిఅభియోగమునందును పోలీసువారిచర్యలయొక్క ధర్మాధర్మములను గూర్చియే న్యాయస్థానమువారు యోజింతురుగాని ముద్దాయిప్రవర్తన యొక్క ధర్మాధర్మములను గూర్చికాదు. పార్లమెంటువా రేదైన ప్రత్యేక శాసనముజేసిన తప్ప దేశములోని సామాన్యధర్మమును బట్టి బహిరంగసభ లేక సమావేశము, ఏ రాజ్యాంగ మంతియొక్క ఆజ్ఞనలనగాని, ఏ ప్రభుత్వాధికారి లేక ఏమేజిస్ట్రేటుయొక్క ఉత్తరువునుబట్టిగాని అశాస్త్రీయము కాజాలదు. దాని నెవ్వరు నిషేధింప వీలులేదు. అందునలన ప్రభుత్వచర్యలను లిఖిత వాగ్దానముగాను, లేక సభలయందును ప్రజలు నిర్భయముగా ఖండింపగలుగుచున్నారు.

ప్రజలు తమకష్టనిష్ఠురములను తెలుపుకొనుటకు ప్రభుత్వమునకు ఫిర్యాదుచేసికొనుటకు 'బిల్ ఆఫ్ రైటుస్' అనబడు స్వాతంత్ర్యప్రకటన శాసనమునలన స్థిరపడినది. వాగ్రచనా ముద్రణ ప్రకటన సమావేశ స్వాతంత్ర్యము లిందుకు లోడ్డుడు చున్నవి.

పూర్వమువలె ప్రభుత్వము శాశ్వతముగా నొక ప్రతిష్ఠిత సైన్యమును చేతిక్రింద నుంచుకొని ప్రజల నణచుటకు నేడు వీలులేదు. సైనికవ్యవస్థ ఎప్పటికప్పుడు పార్లమెంటు వారే మంజూరుచేయవలసియున్నది.

ఇట్లు సార్వజనికములగు హక్కు లింగ్లాండులో సామాన్యధర్మసూక్తిములుగా స్థిరపడియున్నవి. ఇందులకు విరుద్ధముగా ప్రభుత్వమువారు జరిగించవలె నన్నచో సందుకొరకు ప్రత్యేకశాసనములు చేయవలసియుండును. ఉదాహరణము నకు యుద్ధములు, అశాంతి ప్రబలియున్నప్పుడు దేశములోని ఆందోళనపరులను, ప్రభుత్వవిరోధులను నిర్బంధింపవలె నన్నచో హేబియస్ కార్పస్ హక్కు తాత్కాలికముగా రద్దుచేయు శాసనమును ముందుగా చేయవలెను. ఇట్టి నిరోధక శాసనములు పార్లమెంటులో ప్రవేశపెట్టినప్పుడు విప్రజాప్రతినిధుల విమర్శకు గుటియై మార్పుజెందును. ఇట్టి అపధర్మమున గావింపడిన శాసనములను పురస్కరించుకొని చేయబడిన చర్యలకు ప్రభుత్వోద్యోగులు సివిలు క్రిమినలు చర్యలకు, బాధ్యులు గాకుండగా కొన్నాళ్ల కొక 'ఇండెమిటీ' చట్టము అనగా క్షమాపణచట్టము కూడా ప్రవేశపెట్టబడును. అప్పుడును ప్రభుత్వచర్యలు విమర్శింపబడును.